

**STQARRIJA MILL-AWTORITA' TA MALTA DWAR IL-KOMMUNIKAZZJONI (MCA) U I-FONDAZZJONI GĦALL-AĊCESSIBILITA' FIT-TEKNOLOGIJA TAL-INFORMAZZJONI (FITA)**

**Jissaħħaħ il-moniteraġġ tas-siti elettronici u mob apps tal-Gvern fil-qasam ta' aċċessibilita' għal kulħadd, inkluż għal persuni b'dizabbilita'.**

Permezz ta' iffirmar ta' memorandum ta' ftehim bejn l-Awtorita' ta' Malta Dwar il-Kommunikazzjoni (MCA) u l-Fondazzjoni għall-Aċċessibilita' fit-Teknoloġija tal-Infommazzjoni (FITA), se tissaħħaħ il-ħidma sabiex is-siti elettronici inkluż il-mobile apps tas-settur pubbliku jkunu aċċessibbli u inklussivi għal kulħadd inkluż għal dawk il-persuni li jbatu minn xi forma ta' dizabbilita'.

Flimkien, dawn iż-żewġ entitajiet ser ikomplu bil-moniteraġġ ta' siti elettronici u ser jibdew bil-moniteraġġ tal-mobile apps tas-settur pubbliku.

Huma ser iservu ta' assistenza għal diversi entitajiet pubblici sabiex jiġi assigurat lis-siti elettronici u l-mobile apps tagħhom ikunu konformi mar-rekwiżiti tad-Direttiva tal-Parlament Ewropew u l-Kunsill dwar l-aċċessibilita' tas-siti elettronici, li minn Ġunju ta' din is-sena, daħlet fis-seħħ il-moniteraġġ addizzjoni tal-mobile applications. B'hekk, hekk kif titlob id-direttiva, jiġi assigurat li l-informazzjoni u l-vantaġġi li jġibu magħhom is-siti elettronici u l-mob apps tas-settur pubbliku jkunu aċċessibbli b'mod iżjed faċli, għal kulħadd.

Il-Kap Eżekuttiv tal-MCA, is-Sur Jesmond Bugeja, qal li x-xogħol mitub mid-Direttiva dwar l-aċċessibilita' tas-siti elettronici jkompli jibni fuq il-ħafna xogħol regolatorju li tmexxi l-MCA, kemm fil-promozzjoni ta' servizzi ta' konnettivita' diġitali mill-aqwa u l-iffacilitar ta' użu aċċessibbli tas-servizzi ta' konnettivita' diġitali f'pajjiżna.

Min-naħa tiegħu, il-Kap Eżekuttiv tal-FITA Carlo Stivala qal li il-FITA ser issaħħaħ is-servizzi tagħha billi tibni struttura teknika u amministrativa b'saħħitha sabiex tilhaq kull domanda li tircievi minn persuni b'dizabbilita' u izzid il-kontrolli fuq siti u Apps biex tghin l'aċċessibilita'.

Il-Ministru għall-Ekonomija u l-Industrija Silvio Schembri semma' l-ħidma tal-Gvern sabiex firxa aktar wiesgħa ta' nies ikunu jistgħu jaċċessaw ir-rizorsi diġitali offruti minnu kif ukoll jara li ħadd ma' jibqa' lura f'soċjeta' u ekonomija li kull ma tmur qed tinkorpora iżjed l-aspett diġitali.

Huwa faħħar il-ħidma ta' moniteraġġ kontinwu tal-Awtorita', li ġiet assenjata l-irwol ta' regolatur fil-qasam tal-infurzar u l-monitoraġġ praottiv, tas-siti elettronici tas-settur pubbliku f'Malta sabiex jiġi assigurat li dawn qegħdin f'konformita' ma' din id-Direttiva.

Schembri innota kif dan il-proġett jista' jkun ta' benefiċċju għal kulhadd u mhux biss għal persuni b'dizabbiltà. B'mod prattiku, meta persuna tkun qed taċċessa websajt minn fuq 'mobile device' fid-dawl tax-xemx, jista' jkun diffiċli li tara l-kontenut tal-websajt minhabba d-dawl qawwi u n-nuqqas ta' kuntrast li jkun għe wżat fid-disinn tal-websajt. F'dar-rigward, d-Direttiva tistipula li l-'contrast ratio' tas-siti elettronici irid ikun qawwi biżżejjed sabiex il-kontenut ikun jista' jinqara faċilment u dan jgħin anke meta persuna tkun qed taċċessa s-sit f'tali ambjent.

Il-Ministru għall-Ugwaljanza, Riċerka u Innovazzjoni Owen Bonnici qal li l-FITA tinsab fi proċess fejn qed jissahha u jittejjeb l-operat tagħha biex b'hekk tkun tista' tagħti iktar servizzi lill-persuni kollha vulnerabbli sabiex dawn jgħixu kwalita' ta' hajja aħjar bis-sahha tat-teknologija. Huwa qal li l-perjodu tal-pandemija wera kemm it-teknologija tista' tagħmel differenza lil hafna nies u sahaq li l-Gvern jemmen li kull persuna għandu jkollha d-dritt li taċċedi għal dawn is-servizzi teknologici f'pajjizna.

Huwa faħhar il-hiliet b'sahhithom hafna li hemm fi hdan il-FITA sabiex isir monitragg ta' siti elettronici u issa anke ta' mobile apps fis-settur pubbliku sabiex wiehed jaccerta ruhu li persuni b'dizabbilita' jkunu jistghu jaccedu għal dawn is-siti u apps.

Dr Bonnici qal li t-transizzjoni digitali hija opportunita' b'sahhitha hafna għal pajjizna biex ikompli jimxi 'l quddiem u sahaq li bis-sahha ta' dan il-ftehim wiehed qed isahha dejjem iktar il-htiega li s-soċjeta' kollha tkun parti minn din it-transizzjoni li tagħti opportunitajiet kbar.